

Генерал С. Самсалиев атындагы
Жогорку-Аларча ЖББ орто мектеби

Класстык саат



Тема: „Адепсиздиктен акорго - кошмош,
„Кошмоштон акорго жазо“

Мугалим: Азаматова Г.А.

Арчалы

Сабактын темасы: Адепсиздиктин акыры – кылмыш, Кылмыштын акыры – жаза.

Сабактын максаты: А) Билим берүүчүлүк: Окуучулар адепсиздик, кылмыштуулук

боюнча түшүнүк алышат.

Б) Өнүктүрүүчүлүк: Кылмыштуулуктун жана адепсиздиктин акыры жакшылыкка алып келбестигин билишет.

В) Тарбия берүүчүлүк: Окуучулар бири-бирин уга билишет, ар дайым адептүү болууга аракеттенишет.

Сабактын тиби: Жаңы материалдар менен тааныштыруу

Сабактын усулу: Көрсөтмөлүү.

Сабактын жабдылышы: Батман, ноутбук, сүрөттөр, маркер, кылмыштуулук боюнча буклет, макал-лакаптар жазылган листтер

Сабактын жүрүшү:

1. Саламдашуу: Саламатсыздарбы урматтуу мектебибизге келген коноктор, мугалимдер жана окуучулар. Бүгүн биздин коомдун алдында турган эң актуалдуу кыйынчылыктардын бири өспүрүмдөр арасындагы кылмыштуулук болуп жатат.

Өз кезегинде белгилей кетчү нерсе жалпы эле жашы жете элек учур б.а өспүрүм курак-инсандын татаал өсүү мезгили. Ушул учур өтө тез өткөнүнө карабастан ар бир инсан андан аркы тагдырын чечет. Себеби өспүрүм куракта мүнөздүн эң оор негизги өзгөрүүлөрү жүрүп, айланадагылардын коомдун таасири астында инсан катарында калыптанат.

Бүгүнкү күндө мына ушундай өспүрүмдөр арасындагы кылмыштуулукту баарыбыз үналгы, сыналгыдан көрүп, угуп гезит- журналдардан окуп, жада калса өзүбүз күбө болуп жатабыз. Кылмыштуулук ар түрдүү себептерден келип чыгат. Бул көйгөйдү чогулуп чечип, чогу жеңсек.

Алгач адепсиздик менен кылмыштуулукту бири -биринен айырмалап, түшүнүп алсак класстер түзүлдү.

-Адепсиздик деген эмне?

Бул коомдогу адеп ахлак нормаларын бузуу.

-Кандай сапаттар кирет? Адепсиздик, калпычылык .ушактоо мазактоо,ыймансыздык оройлук, ач көздүк көрө албасттык.

-Кылмыштуулук деген эмне? Бирөөгө зыян келтирүү, Коомго туура эмес мамиледе болуу.

— Кандай сапаттар кирет?

Кылмыш

Уурулук

Рекетчилик

Баңгилик

Араккечтик

Чыгуу себептери ?

Кылмыштуулук, бекерчилик, бээбаштык. Кароосуз калган балдардан, чыр — чатактуу үй- бүлөлөрдөн, интернет, убакытты туура эмес пайдалануудан.

Рекетчилик- англис тилинен которгондо зордук- зомбулук деп айтылат.

Видео тасмадан өспүрүмдөрүн кылмыштуулукка тартылганын көрөлү.

Талкуулоо

Статистикалык маалыматтар берилди.

5. Окуучулар ушул элерден талкууну токтотуп, келген коноктордон талкууну сурап көрөлү. Себеби алар да ушундай өспүрүм курактан өтүшкөн.

— Сиздин оюңуз боюнча балдарын кантип адептүүлүккө

үйрөтүшкөн? (жомок, уламыш, каада- салт) Рахманова Г. (ата-эне)

Сиздин оюңуз боюнча азыркы жаштардын адепсиздиги эмнеден?

Соц.педагог: Бомурзаев А. Адептүүлүккө балдарды мектеп тарбиялаш керекпи эле же ата- энеби?

Сапаттуу билим алуу кылмыштуулукту азайта алабы? Эргешова М.

— Кылмыштуулукту кандай жол менен азайтса болот? Соц.педагог:

Бомурзаев А.

— Мектептеги рекетчиликти түп тамыры менен жок кылуу мүмкүнбү? 6.

Мына ошентип тегерек столубуздун биринчи бөлүгү аяктады. Мындан жыйынтык чыгарсак кылмыштуулук: — чыр- чатактуу үй- бүлөдөн, максатсыз көчөгө чыгуудан, бекерчиликтен, кароосуз калган балдардан, социалдык абалы начар үй- бүлөдөн, кол телефондон, ДВД, дисктерден келип чыгат.

7. Музыкалык тыныгуу: Ичпечи апа.

8. Тегерек столубуздун экинчи бөлүгү.

Баарыңыздардын көңүлүнүздөрдү доскадагы макал- лакаптарга бурмакчымын.

— Окуучулар кыска- нуска, кылып өз ойлоруңарды айтып чечмелеп кетесиңер.

Жакшы болгон баланын атасы жаман болсо да,

Төрдө туруп сый табар.

Жаман болгон баланын атасы жакшы болсо да,

Төө үстүнөн ит кабар.

Өсөрүбүз да, өчөрүбүз да тарбиядан.

Балдарга мээримибиз, бактылуу келечегибиз.

Майда кылмышты жазаласаң, чон, кылмыштын алдын аласын, Кыргыз эли илгертен эле балдарды тарбиялоодо учкул сөздөрдү, макал- лакаптарды, кылымдарды карыткан акылдарды айтып келишкен. Мына ошолорду силерден уксак.

Бибинура: Жакшы киши ачык сүйлөйт,

Сөз тамырын казып сүйлөйт.

Жаман киши сасык сүйлөйт,

Өзгөлөрдү басып сүйлөйт.

Амалкөй былык сүйлөйт,

Адептүү сылык сүйлөйт.

Бекболсун: Улама менен бир жүрсөң,

Сөз кадырын билесин,.

Жакшы менен бир жүрсөң,

Эл кадырын билесин.

Махир: Жакшылыкка жакшылык- ар кишинин ишидир,

Жакшылыкка жамандык- көр кишинин ишидир. Жамандыкка жакшылык- эр кишинин ишидир, Жамандыкка жамандык- кем кишинин ишидир.

Нилуфар: Жалтанат адам эмнеден?

Жаман сөз айткан пендеден.

Тартынат адам эмнеден?

Табалап күлгөн пендеден.

Талантка таамай сын берер,

Тараза болот эл деген.

9. Доскадагы сүрөттөр боюнча талкуулоо.

Азыр окуучулар алдынарга жандуу көрүнүш көрсөтүлөт. Эмнени байкадыңар, бул кандай көрүнүш?

Катышуучулар: мугалим, окуучулар, энеси

Мугалим: Жавахир! Сага эмне болгон? Окууну таштап койдун, сабакка көңүл бурбайсың? Тур! Ата- энеңди ээрчитип кел.

Ушул күнү чоң класстын 2 окуучусу Жавахирди уруп, акча талап кылат. үйүнө барып энесинен да сөз угат. Эки анжы ойдо калат- өмүр, өлүм. Мектепке соц. педагогко кайрылып, мектепти ийгиликтүү аяктап, жумушка орношот. Көп жыл мурун урган бала Жавахирден жумуш сурап кайрылат. Жавахир аяды, боору ооруду, колтуктап көтөрүп, ылайыктуу жумуш берет.

Жыйынтык: Улуу адамыбыз И. Раззаков айткандай «Сен таза болсоң, мен таза болсом, коом да таза болот» деген сөздү өзүбүзгө ураан кылып, бир жакадан баш, бир жеңден кол чыгарсак ошондо гана кылмыштуулукту, рэкетчиликте жеңебиз деген ойдомун. Ал эми коноктор силерге чоң рахмат.

Келип катышып, акыл- насааттарыңыздарды айтып бергениңиздерге.

Каныкей: «Кыргызстан» ыры менен бүгүнкү маекти аяктайбыз.